226557-برن سے بنی مورتی کے بارسے میں تفصیل

سوال

سوال: کیابرف سے مورتی بنانا جائزہے؟

پسندیده جواب

اگر برف سے بنی ہوئی مورتی میں آنکے، اور منہ وغیرہ پر مشتمل خدو خال واضح نہیں ہیں تویہ خدو خال سے عاری ایک مجسمہ ہے، جیسے کھیتوں میں پرندوں کو بھگانے کیلئے انسانی جسامت نماکسی چیز کوگاڑ دیا جاتا ہے، بالکل اسی طرح کے مجسے راستے کی مرمت کے دوران ڈرائیوروں کومتنبہ کرنے کیلئے لگا دیے جاتے ہیں۔۔ توان سب میں کوئی حرج نہیں ہے۔

اوریهی حکم کھیلنے کیلئے بچوں کی طرف سے بنائی جانے والی برفانی مور تیوں کا ہے؛ کیونکہ بچے انہیں اپنے قدموں تلے روند بھی دیتے ہیں، اور یہ بات سب کومعلوم ہے کہ بچوں کو نفسیاتی طور پر خوش رکھنے کیلئے ان چیزوں کی ضرورت ہوتی ہے، خصوصاایسی جگہوں میں جہاں کبھی کبھار برف باری ہو۔

اوراگر برف سے بنی ہوی مورتی میں چرسے کے تمام خدوخال عیاں ہوں، توجمہورامل علم اس کے حرام ہونے کے قائل ہیں، کیونکہ مورتیاں بنانے کی ممانعت عام ہے، اوراس بارسے میں تفصیل سوال نمبر: (146628) میں گزر چکی ہے، نیز گوندھے ہوئے آٹے یا حلوبے وغیرہ سے بنی ہوئی مورتی کا بھی یہی حکم ہے۔

اس بات میں کوئی شک نہیں ہے کہ برف وغیرہ سے بنی ہوئی مورتی کا معاملہ ایسی مور تیوں کے مقالبے میں قدر سے ہلکا ہے جواپنی ماہیت کی وجہ سے عرصہ دراز تک قائم رہ سکتی ہیں؛ اور اسی طرح برف وغیرہ سے بنی ہوئی مور تیوں کوروندا بھی جاتا ہے ، اس اعتبار سے بھی انکا معاملہ دیگر مورتیوں سے قدر سے ہلکا ہے ، یہ بات مشہور ہے کہ ممانعت کے بھی درجے ہوتے ہیں ، تاہم نشر عی دلائل مورتیوں سے منع کرنے کے بار سے میں عام ہیں ، [چنانچہ کسی بھی چیز سے کوئی مورتی بنائے وہ ممانعت میں شامل ہونگی]

مورتی میں اصل چیز سر کا حصہ ہوتا ہے، چانچہ اگر مورتی کا سر کاٹ دیا جائے، یا چہر ہے کے خدو خال مٹا دیے جائیں توممانعت زائل ہوجائے گی، جیسے کہ بہتی : (14580) میں ہے کہ ابن عباس رضی اللہ عنہ کہتے ہیں کہ : "صورت اصل میں سر ہے، چنانچہ اگراس کا سر کاٹ دیا جائے تو، صورت باقی نہیں رہے گی"

ا بن قدامه رحمه الله كهية بين:

"اگر صورت ابتدامیں صرف بدن کی ہو؛ سرشامل نہ ہو تو یہ ممانعت میں داخل نہ ہوگی ، کیونکہ یہ کسی جاندار کی صورت نہیں ہے " انتہی

"المغنى" (7/282)

اورسنن ابوداود: (4158) میں ابوہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: (میر سے پاس جبریل آئے، توانہوں نے مجھے کہا: میں آپ کچ پاس گزشتہ رات بھی آیا تھا، لیکن مجھے اندرداخل ہونے سے صرف اس بات نے روکا کہ درواز سے پر مورتیاں بنی ہوئی تھیں۔۔، تو آپ ان کے سر کا ٹینے کا حکم دسے دیں تووہ درخت کی طرح ہوجائیں گی۔۔۔) آپ صلی اللہ علیہ وسلم نے پھرایسا ہی کیا۔

مباركپورى رحمه الله "تحفة الأحوذي" (8/73) ميں كہتے ہيں:

"اس حدیث میں دلیل ہے کہ جب کسی صورت کی ہیئت تبدیل کر دی جائے ، یعنی اس کا سر کاٹ دیا جائے ، یا خدوخال مٹا دیے جائیں کہ بعد میں صرف صورت کی شبیہ سی باقی رہ جائے تو

اس میں کوئی حرج نہیں ہے" انتہی

شيخ ابن عثيمين رحمه الله كهتے ميں:

"اگر صورت واضح نه ہمو، یعنی : اسکی ۳ نکھیں ، ناک ، منه ، اورانگلیاں وغیرہ واضح نه ہمو تو په مکمل صورت نہیں ہے ، اور نہ ہمی تخلیق الهی کامقابلہ ہے "

ا نہوں نے یہ بھی کہا ہے کہ:

"اورروئی سے بنی ہوئی [گڑیا وغیرہ]جس کی شکل کوئی اتنی واضح نہیں ہوتی ، اگر چہ اسکے اعضا سر ، گردن سمیت موجود ہوتے ہیں ، لیکن سر میں آنکھیں ، ناک نہیں ہوتی ، تواس میں کوئی حرج نہیں ہے ، کیونکہ یہ تخلیقِ الهی کامقابلہ نہیں ہے" انتہی

مجموع فتاوى الشخ (2/278)

والله اعلم.